



# "अध्यात्म का खेल"

1. "परमात्म" और "जीव" बीच,  
यह अध्यात्म का खेल ।  
अज्ञानी सब चर्चा करें,  
ज्ञानी खेलें खेल ॥
2. सभी जीव और धार बिच,  
लुका-छिपी का खेल ।  
पहली बारी "जीव" की,  
खोज के करना मेल ॥



3. खोज लिया, राजा बना,  
जीत लिया संसार ।  
माया चेरी बन गयी,  
जीव बन गया धार ॥

4. अज्ञानी सब रह गये,  
खेला नहीं है खेल ।  
माया और भव जल पड़े,  
कोई हुआ न मेल ॥

5. दूसर बारी “धार” की,  
“जीव” को खोजे धार ।  
धार, खोज पाया नहीं,  
जीव हो गया धार ॥

6. सात स्वर्ग में है नहीं,  
न बैकुंठ निवास ।  
सात शरीरों में नहीं,  
है वह सबसे पास ॥

7. तत्त्वों में मत खोजना,  
नहीं है कोई लोक ।

नाम, रूप कुछ है नहीं,  
एक, अनाम, अलोक ॥

8. जिन-जिन खोजा, पाइयाँ,  
कहते उनको सन्त ।

ऐसा है वह जान लो,  
जिसका आदि न अन्त ॥

9. ब्रह्म लोक उससे बना,  
बने सभी है देव ।  
सबका मालिक एक वह,  
खोजो नहीं त्रिदेव ॥

10. ध्यान, भजन की पहुँच नहिं,  
नहिं भक्ती, नहिं योग ।  
इनसे नहिं पहुँचो वहाँ,  
सबसे होय वियोग ॥

11. हर जगह मौजूद है,

स्पर्श वह करता नहीं ।

अन्दर, बाहर खोज मत,

खोज से मिलता नहीं ॥

12. संसार का चक्कर लगाता,

फिर रहा है जान तू ।

चक्कर लगाना खुद का है,

पहचान खुद की जान तू ॥



13. दृष्टि विवेक से दिखे वह,  
दिखे न मन की आँख ।  
प्रज्ञा चक्षु से दिखे नहिं,  
दिखे न तन की आँख ॥

14. आत्मघट तो है नहीं,  
मिले वो कैसे धार ।  
“आत्मघट” परगट करो,  
लखो तुरत वह धार ॥



15. आत्मघट ही मुख्य है,

इस अध्यात्म के खेल ।

जीव, धार मिलि एक हों,

पूरण हो यह खेल ॥

16. दो बातें कैसे हुई,

क्या है इसका भेद ।

इसका निर्णय खुद करो,

तभी मिटे यह खेद ॥

17. कहते हैं वो हर जगह,  
तो कैसे स्वर्ग में नाहिं ।  
अन्दर, बाहर क्यों नहीं,  
वह किस घट के माहिं ॥

18. यहाँ सभी है चल रहा,  
चल रही सारी सृष्टि ।  
तभी नज़र आता नहीं,  
खुली नहीं वह दृष्टि ॥

19. सात लोक हैं चल रहे,

भव जल उठे तरंग ।

भव जल जब तक थिर नहीं,

तब तक दिखे न संग ॥

20. जितना सब है चल रहा,

यह सब भव जल होय ।

भव जल को स्थिर करो,

प्रकट आत्मघट होय॥



21. भव जल कैसे शांत हो,

इसका क्या सिद्धांत ।

देव, ब्रह्म और लोक सब,

कैसे हों शांत ॥

22. भाव, विचार और मन सुरत,

सम हो, स्थिर, शांत ।

देव, ब्रह्म और लोक सब,

भव जल खुद ही शांत ॥

23. दृष्टि विवेक की तब खुले,  
जब घट परगट होय ।  
केवल मन सन्मुख करो,  
खुद ही परगट होय ॥

24. भाव, विचार और मन सुरत,  
स्थिर कैसे होंय ।  
जतन कौन स्थिर करें,  
सम कैसे यह होय ॥

25. वर्तमान में मन करो,

सुरत को दो ठहराय ।

आत्मघट तब प्रकट हो,

धार मिले खुद आय ॥

26. वर्तमान में कस रुके,

मन यह चंचल होय ।

भूत, भविष्य में जाय नहिं,

वर्तमान ही होय ॥



**सुरेशा दयाल**

**ब्रम्हज्ञान योग संस्थान मोचकला**

**बिसवाँ सीतापुर ( उत्तर प्रदेश )**

**सम्पर्क सूत्र - ( 9984257903 )**